

வேலூர் மாவட்ட முதன்மைக் கல்வி அலுவலரின் செயல்முறைகள்
ந.க.எண்.4033/ஆ5/2024, நாள்.12/02/2025

.....

பொருள் பள்ளிக் கல்வி - குழந்தைகள் நலன் மற்றும் சிறப்புச் சேவைகள்
துறை - 2024-2025 - அரசு பள்ளிகளில் பள்ளி அளவிலான
"மகிழ் முற்றம்" குழுக்களிடையேயான - குழந்தை உரிமைகள்
மற்றும் பாதுகாப்பு - வினாடி வினா போட்டி நடத்துவதற்கான -
நெறிமுறைகள் - சார்பு

பார்வை சென்னை - 6, தமிழ்நாடு பள்ளிக் கல்வி இயக்குநரின் கடித
ந.க.எண்.069199/எம்1/இ1/2025, நாள். 02.2025

.....

அனைத்து அரசுப் பள்ளிகளிலும் குழந்தைகள் தினமான 14.11.2024 அன்று "மகிழ்
முற்றம்" (குழு அமைப்பு) திட்டம் தொடங்கப்பட்டு செயல்பாட்டில் உள்ளது. குழந்தை
உரிமைகள் மற்றும் பாதுகாப்பு குறித்த விழிப்புணர்வை மாணவர்களிடையே வலுப்படுத்தும்
வகையில் பள்ளிக் கல்வித் துறையால் பல்வேறு நடவடிக்கைகள் மேற்கொள்ளப்பட்டு
வருகிறது. தற்போது நடைமுறையில் உள்ள குழு அமைப்பு மூலம் மாணவர்களிடையே
ஆரோக்கியமான போட்டிகளை வளப்படுத்தும் நோக்கில், பிப்ரவரி 13, 2025 அன்று அனைத்து
அரசுப் பள்ளிகளிலும் பள்ளி அளவிலான வினாடி-வினா போட்டியை நடத்திட பார்வையில்
காணும் பள்ளிக் கல்வி இயக்குநரின் கடிதத்தில் தெரிவிக்கப்பட்டுள்ளது. வினாடி வினா
போட்டி கீழ்க்கண்ட கருத்துக்களை அடிப்படையாகக் கொண்டு அமையும்.

- சிறார் நீதி (குழந்தைகளின் பராமரிப்பு மற்றும் பாதுகாப்பு) சட்டம் (JJ சட்டம்) 2015
- பாலியல் குற்றங்களிலிருந்து குழந்தைகளைப் பாதுகாத்தல் (POCSO) சட்டம் 2012
- குழந்தைகளுக்கான இலவச மற்றும் கட்டாயக் கல்வி உரிமைச் சட்டம் 2009
- குழந்தை பாதுகாப்பு வழிகாட்டுதல்கள் பற்றிய பொதுவான தகவல்கள்

வினாடி வினா போட்டிக்கான ஏற்பாடுகள் -

1. இடம்

பள்ளியில் குழந்தைகளில் வசதிக்கு ஏற்ற பொதுவான மைதானம், பல்நோக்கு, அரங்கம்
அல்லது பொருத்தமான பகுதியில் வினாடி வினாவை நடத்தலாம்.

2. தேவைகள்

அ. மைக் மற்றும் ஸ்பீக்கர்கள் இருந்தால் அவற்றை ஒழுங்கமைப்பதன் மூலமாகவோ
அல்லது வேறு திட்டமிடுதல் வழியாகவோ, அனைத்து மாணவர்களும் பேச்சாளர்
மற்றும் பங்கேற்பாளர்கள் பேசுவதை தெளிவாக கேட்டும்படி உறுதி செய்தல் வேண்டும்.
ஆ. கேள்விகளை முன்னிறுத்தி முடிவுகளைக் காண்பிக்கும் ப்ரொஜெக்டருடன் கூடிய
கணினி / லேப்டாப் அல்லது அலைபேசி

இ. வினாடி வினா இணைப்பை அணுக இணை இணைப்பு

Zone 3 : Link 3 - <https://quizizz.com/pro/join?gc=44329800> (இந்த இணைப்பு வினாடி
வினா போட்டி நடைபெறும் நாள் அன்று மட்டுமே செயல்படும்)

ஈ. மதிப்பெண்களை கண்காணிக்க பயன்படுத்தப்படும் படிவம் (இணைப்பில்
இணைக்கப்பட்டுள்ளது)

3. பங்கேற்பாளர்கள்

ஒவ்வொரு குழுவிலும் 2 மாணவர்கள் கொண்ட 10 வினாடி வினா அணிகள் அமைக்கப்படுதல் வேண்டும். ஒவ்வொரு மகிழ் முற்றம் குழுவிலிருந்து இரண்டு போட்டியில் பங்கேற்க வேண்டும்.

(மொத்தம் 2 மாணவர்கள் x 2 அணிகள் x 5 குழுக்கள் = 20 மாணவர்கள்) அணி உருவாக்கத்திற்கான அளவு கோல்கள் அமைப்பு கீழ்க்கண்டவாறு இருக்கும்.

1. 6 முதல் 9 ஆம் வகுப்பு வரை உள்ள மாணவர்கள் வினாடி - வினாவில் பங்கேற்பாளர்கள்.
2. ஒவ்வொரு அணியிலும் 1 மாணவி மற்றும் 1 மாணவன் இருக்க வேண்டும் (இருபாலர் பள்ளியாக இருந்தால்)
3. அனைத்து வகுப்புகளும் போட்டியில் பிரதிநிதித்துவம் பெறுவதையும், ஒரே வகுப்பைச் சேர்ந்த மீண்டும் ஒரே அணியில் இடம்பெறாமல் இருப்பதையும் உறுதி செய்ய வேண்டும்.
4. ஒவ்வொரு அணிக்கான அமைப்பு விவரம் பின்வருமாறு

நடுநிலைப் பள்ளிகளுக்கு

ஒவ்வொரு அணிக்கான மாணவர்களின் எண்ணிக்கை

குழுவின் பெயர்	அணி 1	அணி 2	ஒவ்வொரு மகிழ் முற்றம் குழுவிட்கான மொத்த மாணவர்கள்
குறிஞ்சி	வகுப்பு 6 -7 (1) + 8 (1)	வகுப்பு 6 - 7 (1) + 8 (1)	4
முல்லை	வகுப்பு 6 -7 (1) + 8 (1)	வகுப்பு 6 - 7 (1) + 8 (1)	4
நெய்தல்	வகுப்பு 6 -7 (1) + 8 (1)	வகுப்பு 6 - 7 (1) + 8 (1)	4
பாலை	வகுப்பு 6 -7 (1) + 8 (1)	வகுப்பு 6 - 7 (1) + 8 (1)	4
மருதம்	வகுப்பு 6 -7 (1) + 8 (1)	வகுப்பு 6 - 7 (1) + 8 (1)	4
பங்கேற்பாளர்களின் மொத்த எண்ணிக்கை			20

உயர்நிலை மற்றும் மேல்நிலைப் பள்ளிகளுக்கு

குழுவின் பெயர்	அணி 1	அணி 2	ஒவ்வொரு மகிழ் முற்றம் குழுவிட்கான மொத்த மாணவர்கள்
குறிஞ்சி	வகுப்பு 6 -7 (1) + 8 - 9 (1)	வகுப்பு 6 - 7 (1) + 8 - 9 (1)	4
முல்லை	வகுப்பு 6 -7 (1) + 8 - 9 (1)	வகுப்பு 6 - 7 (1) + 8 - 9 (1)	4
நெய்தல்	வகுப்பு 6 -7 (1) + 8 - 9 (1)	வகுப்பு 6 - 7 (1) + 8 - 9 (1)	4
பாலை	வகுப்பு 6 -7 (1) + 8 - 9 (1)	வகுப்பு 6 - 7 (1) + 8 - 9 (1)	4
மருதம்	வகுப்பு 6 -7 (1) + 8 - 9 (1)	வகுப்பு 6 - 7 (1) + 8 - 9 (1)	4
பங்கேற்பாளர்களின் மொத்த எண்ணிக்கை			20

4. பார்வையாளர்கள்

வினாடி வினா பார்வையாளர்களாக அனைத்து மாணவர்களும் இருக்க வேண்டும்.

5. செயல்பாடுகள்

அ. வினாடி வினா தலைமை : மகிழ் முற்றம் குழு ஆசிரிய ஒருங்கிணைப்பாளர் வினாடி வினா வினாவின் நடுவர் ஆவார்.

ஆ. மதிப்பீட்டாளர் ; ஏதேனும் ஒரு குழுவின் குழு பொறுப்பாசிரியர் மதிப்பீடு படிவம் பயன்படுத்தி மதிப்பெண்களை பதிவிடுதல் வேண்டும்.

இ. நேரக் கண்காணிப்பாளர் : வினாடி வினாவில் பங்கேற்காத ஏதேனும் ஒரு மாணவ குழுத் தலைவர் இந்தப் பதவியை ஏற்கலாம்.

ஈ. குழு பொறுப்பு ஆசிரியர்கள் மற்றும் மாணவ குழு தலைவர்கள் தங்களுக்கூரிய அணி குழுக்கள் உருவாக்குவதற்கான பொறுப்பை ஏற்றுக்கொள்ள வேண்டும். மேலும், வினாடி - வினா நிகழ்ச்சி நடத்தப்படும் போது மாணவர்கள் நல்லமுறையில் பங்கேற்பதை உறுதி செய்வார்கள். மாணவ குழு தலைவர்கள் யாரேனும் போட்டியில் பங்கேற்கும் பட்சத்தில், அதே குழுவில் இருந்து பிற வகுப்பைச் சார்ந்த வகுப்புக் குழு தலைவர்களும் தேர்ந்தெடுக்கப்படலாம்.

குழு தேர்வு செயல்முறை :

- ஒவ்வொரு குழுவில் இருந்தும் ஆர்வமுள்ள மாணவர்கள் வினாடி வினாவில் பங்கேற்க முன்வரலாம்.
- ஒரு குழுவில் இருந்து 4க்கும் மேற்பட்ட மாணவர்கள் பங்கேற்க விருப்பம் தெரிவித்தால் குழு பொறுப்பாசிரியர் மற்றும் மாணவ குழுத் தலைவர்கள் குலுக்கல் முறையில் மாணவர்களைத் தேர்ந்தெடுக்க வேண்டும். நடப்பு கல்வியாண்டில் மற்ற வினாடி வினா நிகழ்வுகளில் பங்கேற்காத மாணவர்களுக்கு அதிக முன்னுரிமை அளிக்கப்பட வேண்டும்.

வெற்றியாளரை அறிவித்தல்

- அனைத்து சுற்றுகளின் மதிப்பெண்களைச் சேர்க்கவும்.
- வெற்றி பெற்ற அணிகளின் விவரங்கள் மற்றும் மதிப்பெண்களை வினாடி வினா இணையத்தளம் மற்றும் மதிப்பெண் படிவத்தில் குறிப்பிடவும்.
- வெற்றிப் பெற்ற அணிகளை பள்ளிக்கு அறிவிக்கவும்.
- பூர்த்தி செய்த மதிப்பெண் படிவத்தை அந்தந்த பள்ளித் தலைமையாசிரியர்கள் கீழ்க்காணும் படி ஒப்படைக்க வேண்டும்.

(அரசு நடுநிலைப் பள்ளித் தலைமையாசிரியர்கள் பூர்த்தி செய்த மதிப்பெண் படிவத்தை மாவட்டக் கல்வி அலுவலகத்தில் (தொடக்கக் கல்வி) ஒப்படைக்க வேண்டும். அனைத்து அரசு நடுநிலைப் பள்ளியிலிருந்து பூர்த்தி செய்யப்பட்ட மதிப்பெண் படிவத்தை பெற்று மாவட்ட முதன்மைக் கல்வி அலுவலகத்தில் ஒப்படைக்க வேண்டும்.)

(அரசு உயர் / மேல்நிலைப் பள்ளித் தலைமையாசிரியர்கள் பூர்த்தி செய்த மதிப்பெண் படிவத்தை மாவட்ட முதன்மைக் கல்வி அலுவலகத்தில் ஒப்படைக்க வேண்டும்.)

அணியில் அமைப்பில் புள்ளிகளைச் சேர்த்தல்

- பங்கேற்ற மற்றும் வெற்றி பெற்ற அணிகளுக்கு பின்வரும் அளவையியலைப் பின்பற்றி மகிழ் முற்றம் மதிப்பெண் பலகையில் புள்ளிகளைச் சேர்க்க வேண்டும்.
- பங்கேற்றதற்கான புள்ளிகள் : ஒரு அணிக்கு 5 புள்ளிகள்
- கூடுதலாக வெற்றி பெறும் அணிகள் பின்ரும் புள்ளிகளைப் பெறும்

1 வது இடம்	20 புள்ளிகள்
2 வது இடம்	15 புள்ளிகள்
3 வது இடம்	10 புள்ளிகள்

- ஒரே மகிழ் முற்றம் குழு இரண்டு இடங்களில் வெற்றி பெரும் பட்சத்தில் அதற்கான மதிப்பெண்களை கூடுதல் செய்து ஒரே நேர்வாக பதிவிடுதல் வேண்டும். அனைத்து அரசு நடுநிலை / உயர் / மேல்நிலைப் பள்ளி தலைமையாசிரியர்கள் மற்றும் ஆசிரியர்கள் தங்கள் பள்ளிகளில் வழங்கப்பட்டுள்ள வழிகாட்டுமுறைகளை பின்பற்றி 13.02.2025 அன்ற வினாடி - வினா போட்டியை வெற்றிகரமாக நடத்தித் தெரிவிக்கப்படுகிறது. பள்ளிகளில் நடைபெறும் வினாடி வினா போட்டி நடைபெறுவதை உறுதி செய்யுமாறு மாவட்டக் கல்வி அலுவலர்கள் (இடைநிலை / தொடக்கக் கல்வி) கேட்டுக்கொள்ளப்படுகிறார்கள்.
- இணைப்பு - பார்வையின் படி பெறப்பட்ட வழிமுறைகள் மற்றும் மதிப்பெண் படிவம்

சி.பி
12-02-25

முதன்மைக் கல்வி அலுவலர்
வேலூர்.

பெறுநர்

1. மாவட்டக் கல்வி அலுவலர்கள்,
(இடைநிலை / தொடக்கக் கல்வி) வேலூர் மாவட்டம்.
(இவ்வலுவலக மின்னஞ்சல் மூலமாக)
2. தலைமையாசிரியர்கள்,
அரசு நடுநிலை / உயர்நிலை / மேல்நிலைப் பள்ளிகள்,
வேலூர் மாவட்டம். (இவ்வலுவலக இணையதளம் மூலமாக)

நகல்-

1. சென்னை - 6, பள்ளிக் கல்வி இயக்குநர் அவர்களுக்கு
தகவலுக்காக பணிந்து அனுப்பப்படுகிறது.
2. மாவட்ட உதவி திட்ட அலுவலர்,
ஒருங்கிணைந்த பள்ளிக்கல்வி,
வேலூர் மாவட்டம்.
3. வட்டாரக் கல்வி அலுவலர்கள், வேலூர் மாவட்டம்.
மாவட்டக் கல்வி அலுவலர், (தொடக்கக் கல்வி) மூலமாக
4. பள்ளித் துணை ஆய்வாளர்கள்,
(முதன்மைக் கல்வி அலுவலகம் / மாவட்டக் கல்வி அலுவலகம் (இடைநிலை) வேலூர்
மாவட்டம்.